

इमारत बांधकामाच्या ठिकाणी काम करणाऱ्या मजूराना तात्पुरत्या सुविधा देण्यासाठी कंत्राटदार किंवा बांधकाम विकासक यांना बंधनकारक करण्याबाबत.

**महाराष्ट्र शासन
नगर विकास विभाग**

शासन परिपत्रक क्रमांक: टीपीएस-१८१६/प्र.क्र.३७१/१६/नवि-१३

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ३० जानेवारी, २०१६.

शासन परिपत्रक

महाराष्ट्र राज्यातील विटभट्टी कामगार, इमारत बांधकाम कामगार, साखर कारखान्यांमधील मजूरवर्ग हे स्थलांतरीत होऊन कामाला जात असतात. या स्थलांतरीत मजूरसमवेत त्यांचे संपूर्ण कुटुंब स्थलांतरीत होत असल्याचे वास्तव निदर्शनास आलेले आहे. अशा कुटुंबातील गरोदर माता, स्तनदा माता आणि त्यांच्यासोबत असणाऱ्या ० ते ६ वर्षे वयोगटातील मुलांकरिता आरोग्य व पोषणाच्या सुविधा आणि सुरक्षितता मिळत नाही. त्याअनुषंगाने पुढील बाबींची दक्षता घेण्याबाबत कंत्राटदार किंवा बांधकाम विकासक यांचेवर बंधनकारक करण्यात येत आहे.

०१. मोठ्या इमारत बांधकामाच्या ठिकाणी काम करणाऱ्या मजूरसमधील गरोदर माता, स्तनदा माता आणि त्यांच्यासोबत असणाऱ्या ० ते ६ वर्षे वयोगटातील मुलांकरिता शेड बांधणे, शौचालय व पिण्याच्या पाण्याची व्यवस्था, पाळणाघर इ. तात्पुरत्या सुविधा कंत्राटदार किंवा बांधकाम विकासक यांनी करणे आवश्यक आहे.

०२. यासाठी सर्व प्राधिकरणांमार्फत करण्यात येणारा बांधकाम करारनामा किंवा बांधकाम परवानगीपत्र यामध्ये सदर अनुषंगाने उपरोक्त अटींचा अंतर्भाव करण्यात यावा.

उपरोक्त अटींचे काटेकोरपणे पालन होईल याचीही दक्षता सर्व नियोजन प्राधिकरणांनी घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०१३०१३२८२९८६२५ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग लांडगे)

संचालक, नगररचना व सह सचिव

प्रत,

- १) महानगर आयुक्त, मुंबई महानगर प्रदेश विकास प्राधिकरण (MMRDA),
- २) महानगर आयुक्त, पुणे महानगर प्रदेश विकास प्राधिकरण (PMRDA),
- ३) महानगर आयुक्त, पिंपरी-चिंचवड नवनगर विकास प्राधिकरण,
- ४) आयुक्त, सर्व महानगरपालिका,
- ५) मुख्य कार्यकारी अधिकारी, एमआयडीसी,
- ६) मुख्य कार्यकारी अधिकारी, शहर व औद्योगिक विकास महामंडळ (CIDCO).
- ७) मुख्य कार्यकारी अधिकारी, महाराष्ट्र गृहनिर्माण व क्षेत्रविकास महामंडळ (MHADA)
- ८) मुख्याधिकारी, सर्व नगर परिषदा,
- ९) सभापती, नागपूर सुधार प्रन्यास,
- १०) निवड नस्ती (नवि-१३).